

## ”ملی مجلس شرعی“ کا قیام

تحریک اصلاح تعلیم ٹرست لاہور ایک اسلامی انجمن ہے جو جدید تعلیم کی اصلاح کے ساتھ ساتھ دینی تعلیم کو مزید موثر اور مفید بنانے کے لیے علماء کرام کے تعاون سے مختلف سطح پر کوششیں کرتی رہتی ہے۔ ۳۔ رائست ۲۰۰۷ء کو تحریک نے لاہور میں دینی مدارس کے مہتمم حضرات کا ایک اجلاس منعقد کیا جس کی صدارت ماہنامہ اشريعۃ کے نئیں اخیر مولانا زاہد الرashدی نے کی۔ اس اجلاس میں مغربی فکر و تہذیب کے حوالے سے بعض نئی کتابیں لکھوانے اور دینی مدارس میں داخل نصاب کرنے کا معاملہ زیر بحث آیا۔ اس نشست میں، جس میں سارے مکاتب فکر کے علماء کرام اور بعض دینی اسکالرز بھی موجود تھے، اس ضرورت کا احساس سامنے آیا کہ ایک قومی بلکہ ملی سطح کی علمی و فکری مجلس ایسی ہونی چاہیے جس میں ہر مکتب فکر کے جید علماء کرام اور معتدل مزاج اسلامی اسکالرز شامل ہوں اور جو مسلم معاشرے کو درپیش فقہی و فکری مسائل میں عوام کی راہنمائی کرے۔ چنانچہ یہ طے پایا کہ اس طرح کی ایک علمی مجلس تکمیل دینے کے لیے تائیسی اجلاس جامعہ نعیمیہ، گڑھی شاہو لاہور میں بلا یا جائے جس میں مندرجہ ذیل علماء کرام کو شرکت کی وعوٰت دی گئی:

۱۔ مولانا زاہد الرashدی، ڈاکٹر کیمرون اشريعۃ کادمی، گوجرانوالہ

۲۔ مولانا حافظ فضل الرحیم، نائب مہتمم جامعہ اشريعۃ، لاہور

۳۔ مولانا عبد الرؤوف فاروقی، مہتمم جامعہ اسلامیہ، کاموکی

۴۔ مولانا ڈاکٹر سرفراز نجیبی، مہتمم جامعہ نعیمیہ، لاہور

۵۔ مولانا مفتی محمد خال قادری، مہتمم جامعہ اسلامیہ، لاہور

۶۔ مولانا محمد صدیق ہزاروی، شیخ الحدیث جامعہ نظامیہ رضویہ، لاہور

۷۔ مولانا حافظ عبدالرحمن مدینی، جامعہ لاہور اسلامیہ، لاہور

۸۔ مولانا ارشاد الحق اثری، ادارہ علوم اشريعۃ، فیصل آباد

۹۔ مولانا اصلاح الدین یوسف، دارالسلام، لاہور

۱۰۔ مولانا عبدالمالک، شیخ الحدیث مرکز علوم اسلامیہ منصورہ، لاہور

۱۱۔ ڈاکٹر محمد امین، تحریک اصلاح تعلیم ٹرست، لاہور